

L-Immakulata Kunċizzjoni fl-affresk ta' Giotto

Martin Micallef

Bil-bulla *Ineffabilis Deus* ta' l-1854, il-papa Piju IX issigġilla l-istorja twila li matulha l-Knisja tħabtet sakemm tatna t-tagħlim uffiċċjali dwar l-Immakulata Kunċizzjoni. L-ebda wiehed mill-erba' evanġelji kanoniċi ma jagħtina hjiel fuq it-twelid tal-verġni Marija. Dan minhabba li l-erba' evanġelji li l-Knisja tqishom ispirati lkoll inkitbu bhala katekezi fuq il-persuna u l-messagg ta' Ges Kristu.

L-interess, l-imhabba u d-devozzjoni lejn Marija, li baqgħu dejjem jizdiedu fost l-ewlenin Kristjani, wasslu, izda, biex jibda jimtela dan il-vojt li hallewlna l-evanġelji. Ma damux ma bdew jinkitbu evanġelji oħrajn li l-Knisja tqishom bhala "apokrifi". Din il-kelma gejjja mill-Grieg ("*apokruphos*"), li litteralment tfisser xi haġa moħbija jew sigrieta. Il-Knisja tuza din il-kelma sabiex tirriferi għal dawk il-kotba li ma dahlux jagħmlu parti mil-lista tal-Kotba Mqaddsa, u li hafna minn dawn il-kotba għal xi żmien kienu jinqraw mill-istess Kristjani. Minhabba li dawn il-kotba apokrifi m'humix miqjusun bhala ispirati, jigifieri bhala Kelma ta' Alla, huma m'ghandhom l-ebda awtorit fuq it-tagħlim u l-hajja tal-Knisja. Minkejja dan nistgħu ngħidu li l-ewwel tagħrif fuq Marija mmissla bla ebda tebġha jehodna lura għal wiehed minn dawn l-evanġelji apokrifi, magħruf ahjar bhala l-*Protovanġelu ta' Gakbu*. Din il-kitba tat-tieni seklu tipprovdiha generu letterarju fantasjużli bih l-awtur ried ifahħar lil Marija billi jirakkonta t-twelid, it-tfulija u z-żwieġ tagħha.

F'dan l-artiklu nixtiequ muru kif dan ir-rakkont minn dan l-evanġelju apokrafu hu rifless f'rappreżentazzjonijiet artistici antiki ta' l-Immakulata Kunċizzjoni. Imma qabel nagħmlu dan, l-ewwel sa nipprezentaw ir-rakkont tat-twelid tal-verġni Marija kif insibuh fil-*Protovanġelu ta' Gakbu*.

Rakkont fantasjuż

Il-*Protovanġelu ta' Gakbu* jiftaħ bl-istorja ta' Gwakkinn, raġel sinjur li jigi umiljat pubblikament minhabba li ma kellux ulied. Kollu mnikket, huwa jirtira fid-deżert fejn sam u talab għal erbghin jum u erbghin lejl. Min-naha l-oħra, martu Anna wkoll ġarrbet l-istess umiljazzjoni minhabba l-istat ta' sterilit tagħha. Din il-haġa nikktitha mhux ftit, kif jidher fl-ghanja li hija għanniet, ibbażata fuq xi whud mill-istejjer li nsibu fit-Testment il-Qadim. Huwa fin-numru 4 ta' dan ir-rakkont li naqraw kif l-anglu tal-Mulej dehrilha u qalilha:

"Anna, Anna, il-Mulej sema' t-talba tiegħek. Inti

sa tnissel...". U araw, ġew żewġ angli li qafulha: "Ara, żewġek Gwakkinn gejj bl-imriehel tiegħu għax anglu tal-Mulej niżel hdejh u qallu: "Gwakkinn, Gwakkinn, il-Mulej Alla sema' t-talba tiegħek. Itlaq minn hawn; ara, martek Anna sa tilgħed...". U ara, Gwakkinn gie bl-imriehel tiegħu, u Anna waqfet hdejn il-bieb u rat lil Gwakkinn gejj, u malajr griet u għannqitu magħha u qalet: "Issa naf li l-Mulej Alla berikni tassew; għax ara l-armla m'hijix aktar armila, u jien, li kont bla wlied, ser innissel". U Gwakkinn strah fl-ewwel jum fid-dar tiegħu".¹

Fl-istudju tiegħu dwar il-kotba apokrifi tat-Testment il-Gdid,² Hans-Josef Klauck jikkunmenta fuq dan ir-rakkont u b'mod partikulari fuq 4:4. Huwa jfakkarna li jeżistu aktar minn test wiehed ta' din il-ġrajja li jvarjaw bejniethom fil-mod kif jipprezentaw il-verb li bih l-awtur jitkellem fuq it-tnissil ta' Marija f'guf Anna. F'kelma oħra, il-problema qiegħda kif sa naqraw il-kliem ta' Anna meta din tilitaqa' ma' żewġha Gwakkinn. Għandna naqraw il-kliem li hija tgħid fil-passat: "Jiena *nissilt*," jew fil-futur: "Jiena *sa nnissel*"?

Klauck jikkonkludi li wisq probabbli t-test li jipprezenta dan il-verb fil-passat "*jiena nissilt*" huwa l-aktar wiehed antik, li bih l-awtur ried jurina kif il-konċepiment ta' Marija seħħ fin-nuqqas jew fl-assenza ta' Gwakkinn. F'dan il-każ it-tnissil ta' Marija qed jigi pprezentat bħal dak ta' Ges : tnissil mirakulużli sar mingħajr l-intervent ta' raġel. Fl-Ocċident, Iacopo da Voragine (c. 1228-1298) fil-*Legenda aurea* jagħtina l-ewwel minn dawn iż-żewġ verżjonijiet. Marija tnisslet f'guf Anna mingħajr l-intervent uman ta' Gwakkinn.

Din l-ambigwit fil-forma grammatikali ta' dan il-verb tidher li tneħħiet għalkollox f'kitba apokrafa oħra msejha *L-Evanġelju ta' Pseudo-Mattew*, li nkiteb bil-Latin aktarx bejn is-snin 600-625 u li l-isem originali tiegħu kien *Liber de ortu beatae Mariae et de infantia Salvatoris*.³ F'din il-kitba naqraw kif anglu tal-Mulej itenni lil Gwakkinn b'mod esplicitu li martu "nisslet bint permezz taż-żerriegħa tiegħu" (3:2 - "*ex semine tuo concepisse filiam*").

Ir-raġuni wara din il-prezentazzjoni tat-tnissil verġinali ta' Marija mingħajr l-intervent ta' raġel jidher li hija kkawżata mit-twemmin li l-att sesswali jittrasmetti d-dnub tan-nisel fl-ulied li jtnisslu


minnu. Dan it-twermin kien qawwi hafna b'mod speċjali fi żmien Santu Wistin. Xi wħud mill-ewwel rappreżentazzjonijiet artistiki dwar dan il-privileġ Marjan jirriflettu din it-tradizzjoni li tgħid li t-tniissil ta' Marija ma sarx bl-att taż-żwieġ bejn il-ġenituri tagħha, imma biss b'bewsja kasta bejn Sant'Anna u San Ġwakkin. Din it-tradizzjoni, iżda, għet ikkundannata aktar tard mill-papa Innoċenzu XI.

Fil-meditazzjoni riċenti tiegħu dwar l-Immakulata Kuncizzjoni, Jean-Claude Michel jitkellem fuq dan l-iżball.⁴ Huwa jgħid li rridu noqogħdu attenti biex ma nħalltux it-tniissil verginali ta' Ġes ma' dak ta' Marija. Meta qed nitkellmu fuq l-Immakulata Kuncizzjoni qed infissru l-purezza u l-preservazzjoni ta' Marija minn kull dnu. It-tieni żball li rridu nevitaw, jgħid Michel, huwa dak li nsibu f'dawn l-evangelji apokrafi u li ntiret fil-fidi popolari tan-nies.

Marija għet ikkonċeputa skond il-ġisem u mhux skond l-ispirtu, bħalma kien il-każ ta' Ġes fil-ġuf tal-verġni Marija. Marija twieldet permezz ta' l-għaqda fl-imħabba bejn Anna u Ġwakkin, u għalhekk, jikkonkludi Michel, irridu neskludu t-teżi li tafferma li Marija għet imnissla bħal Ġes .

Il-pittura ta' Giotto

Jidher li wahda mill-ewwel xbihat artistiki li tirraffigura dan l-episodju meħud mill-evangelji apokrafi hija l-affresk ta' Giotto li nsibu fil-kappella ta' Scrovegni f'Padova, l-Italja. Scrovegni huwa l-kunjom ta' familja sinjura fl-Italja ta' fuq, li kkummissjonat lil Giotto sabiex ipitter il-hitan tal-kappella li din il-familja bniet ġewwa l-anfiteatru Ruman f'Padova, fl-1300. Mid-dokumenti eżistenti jidher li Giotto ħadem din l-opra artistika tiegħu bejn is-snin 1303-1304, iżda mhux aktar tard mill-1305.⁵



F'dan il-proġett ikonografiku, Giotto affreska l-ħitan ta' din il-kappella b'żewġ stejjer differenti: il-ħajja ta' Ġes u dik tal-verġni Marija. Flimkien ma' dawn hemm affreski oħra li juru allegoriji tal-virtujiet u l-vizzji flimkien ma' affresk kbir li jirrappreżenta l-gudizzju universali. Dak li jinteressana huwa dak li nsibu fuq in-naħa ta' fuqnet tal-ħitan ta' din il-kappella, jiġifieri l-affreski ta' Giotto li jirrappreżentaw l-istorja ta' San Ġwakkin u Sant'Anna u l-istorja tal-verġni Marija. Din is-serje ta' affreski tibda mal-ħajt tal-lemin viċin l-arkata l-kbira ta' din il-kappella, b'sitt inkwadraturi ta' 200 b'185cm kull waħda. Sitta minn dawn l-affreski jirrappreżentaw il-ħajja ta' San Ġwakkin. Dawn ikomplu mal-ħajt tal-faċċata, u li jibdeu mill-entratura, b'sitt affreski oħra li jirrappreżentaw il-ħajja tal-verġni Marija.

Huwa s-sitt affresk li lilna l-aktar jinteressana: il-laqgħa ta' Ġwakkin u Anna. F'dan l-affresk Giotto ppreżenta lil San Ġwakkin u lil Sant'Anna jitgħannqu u jbusu lil xulxin fuq il-pont li jwassal għall-Bieb tad-Deheb ta' Ġerusalem, li f'dan l-affresk jixbah ħafna lill-ark ta' Augustus f'Rimini. Huwa l-apokrafu msejjaħ il-*Pseudo-Matthew* biss li jagħtina dan id-dettall tal-bieb ta' Ġerusalem, il-post fejn iltaqgħu Anna u Ġwakkin.

Wara l-figura ta' San Ġwakkin jidher wieħed mir-ghajja li kienu miegħu fid-deżert. Taħt l-arkata tad-deheb, fuq ix-xellug, tidher mara liebsa l-iswed, wiċċha nofsu mgħotti u li qed tħares f'direzzjoni oħra. L-erba' nisa l-oħra li jidhru hdejha huma ferħanin iħarsu lejn it-tgħanniqa ta' mħabba bejn Anna u Ġwakkin. Skond Robert Filippetti il-mara liebsa l-iswed tirrappreżenta s-sinagoga fil-preżenza tal-Knisja (in-nisa l-oħra): it-Testment il-Qadim

quddiem il-Ġdid.⁶ Huwa mbaġħad jikkwota lil Bellinati, li jinterpreta lill-mara bl-iswed mhux bħala s-sinagoga iżda bħala arma liebsa l-ilbies tradizzjonali iswed biex turi l-kuntrast qawwi bejn il-passat ta' Anna u l-ferħ kbir tagħha għar-ritorn ta' żewġha.⁷ Filippetti ma jeskludix li hawn ninsabu quddiem iż-żewġ interpretazzjonijiet li jistgħu jingħaqdu flimkien: is-sens allegoriku li nistgħu nħalltuh mas-sens litterali.

Konkluzjoni

Dan l-affresk ta' Giotto m'huwiex l-uniku wieħed li jirrappreżenta l-bewsu u t-tgħanniqa bejn Sant'Anna u San Ġwakkin, li, kif rajna skond tradizzjoni antika, kien minn din il-laqgħa li tnislet Marija mingħajr l-intervent uman ta' Ġwakkin. Giotto nistgħu ngħidu li kien il-pjunier għal bosta rappreżentazzjonijiet oħra simili li tlestew ħafna żmien warajh, bħal ngħidu aħna l-pittura ta' Matteo di Pietro, imlaqqam Matteo da Gualdo (1430/1435-1507), li tinsab fil-*Pinacoteca Comunale* ta' Nocera Umbra, fl-Italja, jew l-ikona mpittra minn artista anonimu Russu lejn l-aħħar tas-seklu sittax u li illum tinsab fil-*Muzej Andrej Rublëv*.

Dawn ir-rappreżentazzjonijiet artistici jirriflettu stadju bikri fil-mixja tad-domma ta' l-Immakolata Kuncizzjoni marbut ma' dan ir-rakkont apokrafu li jurina biss "*una prima presa di coscienza intuitiva e mitica della santità perfetta e originale di Maria nella sua stessa concezione*".⁸ L-ewwel tentattivi artistici dwar l-Immakolata Kuncizzjoni li jmorru lura għall-Medjuevu, bħalma huwa dak ta' Giotto fil-kappella ta' Scrovegni, jiffurmaw dawk li Vincenzo Francia jsejjaħ "*una serie di modelli sostanzialmente inadeguati a comunicare il tema immacolistico*".⁹

¹ Is-silta hija meħuda u maqluba għall-Malti mill-ktieb *The Protovangelium of James, f' The Apocryphal New Testament. A Collection of Apocryphal Christian Literature in an English Translation based on M. R. James*, editjat minn J.K. Elliott, Oxford 1993, 58-59.

² Hans-Josef Klauck, *Apocryphal Gospels. An Introduction*, London/New York 2003, 67.

³ J. Gijssels – R. Beyers, *Libri de nativitate Mariae: Pseudo-Matthaei Evangelium/Libellus de nativitate Sanctae Mariae* (CChr.SA 9-10), Brepols 1997, 67.

⁴ Jean-Claude Michel, *L'Immacolata Concezione promessa di purezza*, Citt del Vaticano 2001, 12.

⁵ Ara Sandra Bandera Bistoletti, *Giotto. Catalogo completo* (= I Gigli dell'arte), Firenze 1989, 63.

⁶ Ara Robert Filippetti, *The great event according to Giotto: Scrovegni Chapel, Padua, Castel Bolognese* 2002, 15.

⁷ Ibid.

⁸ R. Laurentin, *Maria nella storia della salvezza*, Torino 1978, 139.

⁹ Vincenzo Francia, *L'Immacolata Concezione: alla ricerca di un modello iconografico*, in *Una Donna Vestita di Sole: l'Immacolata Concezione nelle opere dei grandi maestri*, a cura di Giovanni Morello – Vincenzo Francia – Roberto Fusco, Roma/Milano 2005, 36.

Beehive

St. Francis Square, Victoria